

**PART I**



**കേരള സർക്കാർ**

**സംഗ്രഹം**

വ്യവസായ തർക്ക നിയമം 1947—കൊച്ചിയിലെ ബിനാനി സിങ് ലിമിറ്റഡ് എന്ന സ്ഥാപനം അടച്ചുപൂട്ടുന്നതിന് സമർപ്പിച്ച അപേക്ഷ—നിരസിച്ച് ഉത്തരവ് പുറപ്പെടുവിക്കുന്നു

---

---

**തൊഴിലും നൈപുണ്യവും (എ) വകുപ്പ്**

സ. ഉ. (സാധാ)നമ്പർ 1055/2015/തൊഴിൽ. തീയതി, തിരുവനന്തപുരം, 2015 ജൂലൈ 30.

---

---

- പരാമർശം:—1. കൊച്ചിയിലെ ബിനാനി സിങ് ലിമിറ്റഡ് മാനേജിംഗ് ഡയറക്ടർ 12-6-2015-ന് സമർപ്പിച്ച അപേക്ഷ.
2. ലേബർ കമ്മീഷണറുടെ 9-7-2015-ലെ ഐ(2) 10927/2015-ാം നമ്പർ കത്ത്.

**ഉത്തരവ്**

എറണാകുളം ജില്ലയിലെ ബിനാനി സിങ് ലിമിറ്റഡ് എന്ന സ്ഥാപനത്തിന്റെ മാനേജിംഗ് ഡയറക്ടർ 15-9-2015 മുതൽ ടി സ്ഥാപനം അടച്ചുപൂട്ടുന്നതിന് അനുവാദം നൽകണമെന്ന് അഭ്യർത്ഥിച്ചുകൊണ്ട് 1947-ലെ വ്യവസായ തർക്ക നിയമത്തിലെ സെക്ഷൻ 25(ഒ) പ്രകാരമുള്ള അപേക്ഷ പരാമർശം ഒന്ന് പ്രകാരം സർക്കാരിന് സമർപ്പിച്ചിരുന്നു.

ഇതിന്മേൽ പരാമർശം രണ്ട് പ്രകാരം ലേബർ കമ്മീഷണർ സമർപ്പിച്ച റിപ്പോർട്ടിൽ, സ്ഥാപനം തുറന്ന് പ്രവർത്തിപ്പിക്കുവാൻ കഴിയുമെങ്കിൽ എല്ലാ സഹായ സഹകരണവും നൽകുമെന്ന് മാനേജ്മെന്റും ബിനാനി സിങ് എംപ്ലോയീസ്

മൾട്ടി പർപ്പസ് കോ-ഓപ്പറേറ്റീവ് സൊസൈറ്റിയുടെ കീഴിൽ ഫണ്ട് സമാഹരണം നടത്തി സ്ഥാപനം പ്രവർത്തിപ്പിക്കുന്നതിന് ശ്രമിക്കാം എന്ന് തൊഴിലാളി യൂണിയനുകളും അറിയിച്ചിട്ടുള്ള സാഹചര്യത്തിൽ ബിനാനി സിങ് ലിമിറ്റഡ് എന്ന സ്ഥാപനം 1947-ലെ വ്യവസായ തർക്ക നിയമത്തിലെ വകുപ്പ് 25(ഒ) പ്രകാരം സമർപ്പിച്ച അപേക്ഷ പരിഗണിക്കേണ്ടതില്ല എന്ന് ശിപാർശ ചെയ്തിരുന്നു.

സർക്കാർ ഇക്കാര്യം വിശദമായി പരിശോധിക്കുകയും ലേബർ കമ്മീഷണറുടെ ശിപാർശയുടെ അടിസ്ഥാനത്തിൽ ബിനാനി സിങ് ലിമിറ്റഡ്, കൊച്ചിൻ എന്ന സ്ഥാപനം അടച്ചുപൂട്ടുന്നതിന് അനുമതി നൽകണമെന്ന മാനേജ്മെന്റിന്റെ അപേക്ഷ 1947-ലെ വ്യവസായ തർക്ക നിയമത്തിലെ വകുപ്പ് 25(ഒ) 2 പ്രകാരം നിരസിച്ച് ഉത്തരവ് പുറപ്പെടുവിക്കുന്നു.

ഗവർണ്ണറുടെ ഉത്തരവിൻപ്രകാരം,

പി. ഹരികുമാർ,

അഡീഷണൽ സെക്രട്ടറി.

ലേബർ കമ്മീഷണർ, തിരുവനന്തപുരം.

മാനേജിംഗ് ഡയറക്ടർ, ബിനാനി സിങ് ലിമിറ്റഡ്, ബിനാനിപുരം,  
എറണാകുളം-683 502, കേരളം.

ജില്ലാ ലേബർ ഓഫീസർ, എറണാകുളം.

റീജിയണൽ ജോയിന്റ് ലേബർ കമ്മീഷണർ, എറണാകുളം.

ഫയൽ/കരുതൽ ഫയൽ.